



2 сакавіка 1997 г.

Выход першага нумара дыяцэзіяльнай газеты “Слова Жыцця”. Ксёндз біскуп Аляксандр Кашкевіч звярнуўся да вернікаў са словамі заахвочвання: “Паклапаціцеся, каб “Слова” апынулася ў нашых дамах, каб яго чыталі”.

19 сакавіка 1997 г.

Ва ўрачыстасць св. Юзафа ў парафіі Каменка ксёндз біскуп Аляксандр на дыяцэзіяльным праве ўстанавіў супольнасць Сёстраў Маці Міласэрнасці. У гэты дзень у прысутнасці ксяндза біскупа сёстры аднавілі вечныя шлюбы, атрымалі асвечаныя прарсцёнкі на знак шлюбу з Хрыстом, а таксама тэкст Канстытуцыі супольнасці. **1 мая 1997 г.**

Ксёндз біскуп Аляксандр пасля асвячэння звону і пляцу пад будаўніцтва касцёла ў Скідзелі цэлебраваў першую св. Імшу ў часовай капліцы.

15 мая 1997 г.

У парафіі Унебаўзяцця НПМ у Капцёўцы ксёндз біскуп Аляксандр асвятіў звон, які назвалі “Марыя”.

7 чэрвеня 1997 г.

Ксёндз біскуп Аляксандр асвятіў капліцу ў Жытомлі.

14 чэрвеня 1997 г.

У катэдральным касцёле ў Гродне дыяканы Віктар Субель, Станіслаў Лабан і Казімір Войнюш атрымалі святарскія пасвячэнні з рук кс. біскупа Аляксандра Кашкевіча.

20 чэрвеня 1997 г.

Ксёндз біскуп Аляксандр асвятіў пабудаваную капліцу ў Старым Сяле (пар. Дзярэчын).

21 чэрвеня 1997 г.

Пачатак пілігрынацыі фігуры Фацімскай Божай Маці.